



**ቅንያት ዝኸርን፡ ምዕቓብ ታሪኽን
ኤርትራውያን ኣብ መላእ ዓለም**

ካብ ዝሓለፈ ወርሒ መስረም 2019 ብምኸንያት መበል 58 ዓመት ምጅማር ብረታዊ ተጋድሎ ህዝቢ ኤርትራ ንነጻነት ኣብ መላእ ዓለም ዝርከቡ ደለይቲ ፍትሒ ብዝተፈለየ ኣገባብ ዘኪርም። ብምቅጻል ነቲ መላኺ ስርዓት ኣስመራ ኣብ ልዕሊ ነባራት ተጋደልቲ ህግሓኤ ላዕለዎት ሓለፍቲ ህግዲፍ (G15) ዝወሰዶ ጨካን ተግባራት መስክረም 2001 ስሞም ብኸብሪ ንጅግንነቶም ዝገልጽ ዋዕላታትን ሰላምዊ ሰልፊ ማኒፊስቶን ተኻይዱ። ማዕረ ማዕረኡ ኣብ ልዕሊ ብሕታውያን ጋዜጠኛታት ኤርትራ ኣሰናዳኢቲ ጋዜጣታት ኣብ ነጻ ኤርትራ ዝተፈጸመ ክሕደት ኣብ ልዕሊ መስል ህዝቢ ተዘኪሩዮ።

ሎሚ ከኣ ኣብ ወርሒ ሕዳር ዝተረኸበ ኣሕዛኒ ተርእዮ ሂወት ኣማኢት መንእሰያት ዝወሰደ ሓደጋ ማእከላይ ባሕሪ ላምፕዱሳ ብዓብይ ዝኸሪ ዝካየደልሉ ዘሎ እዋንዮ። መላኺ ስርዓት ህግዲፍ መንግስቲ እንዳበለ ነዞም ኣብ ሃገሮም ግቡኣም ዝፈጸሙ መንእሰያት ግዳያት ላምፕዱሳ ይትረፍስ ሬሳታቶም ንዓዲ ክምለስ ሕቋፍ ዕምበባኳ ኣቐሚጥሎም ዘይፈልጥ፡ ተመሊሱ ነቶም ኣብ ዓዲ ሰላም ኣትዮም ዑቕባ ሓቲቶም ሓድሽ ሂወት ክምስርቱ ዝጽዕሩ እግሪ እግሮም ስዒቡ ኣብ ኖርወይ፡ ኣብ ሕቡራት መንግስታት ሰሜን ኣሜሪካ ካሊፎርኒያ ስቓዮም ንኸይርስዕዎ ንምዝኸኻር ዝገበሮ ገልታዕታት ኣሳሳይ ዘርጊ ሰላም ምኻኑ ኣብ ባይታ ዘሎ ኩሉ ዝርኣዮ ዝሰምዖ ምስክርዮ።

ዝሓለፈ ቀዳም ዕለት 28 መስከረም 2019 ኣብ ከተማ ስቶክሆልም ንዝኸሪ (G15) ሰላምዊ ሰልፊ ተኻይዱዮ።

ቅድሚያ ዓመት አቢሉ አብ መንጎ ኢትዮጵያን ኤርትራ ዝተጀመረ ዘይሕጋዊ መስርሕ ሰላም፡ አብ ህዝቢ ኤርትራ ዘስዓቦ ነድር ቁጠባ፡ ደላይ ፍትሒ ህዝብና ብጥርኑፍን ስሩዕን ኣገባቡ ዝገጥሞ ዘሎ መስርሕ ቃልሲ ህዝባዊ ምልዕዓላት ይኣክል፡ አብ ስቶክሆልም፡ ኦስሎ፡ ዓባይ ብርጣኒያ፡ ኤድመንተን ካንዳ፡ ዳላስ ተክሳስ፡ ካሊፎርኒያ ከምኡ'ውን ካልኦት ሃገራት ብዘይምቁራጽ ዝካየድ ዘሎ ስርሓት ንህግዲፍ ፊት ንፊት ገጢምዎ ሰንደልደል ዘብሎ ዘሎ ማዕበል ቀጻልነቱ እንዳሓደስ ይኸድ ኣሎ።

ብካልእ ፖለቲካዊ ውደባ ሸነኽ እንተኾነ፡ አብ ፍጹም ሓድነትን ብሓደ ፖለቲካዊ መደብ ዕዮ ሓንጺጸ ብቆራጽ ውሳኔ ንድሕነት ህዝብን ሃገርን ዝተበገሳ ውድባትን ሰልፍታትን ኣካል እዚ ዝኸይድ ዘሎ ትስፍወ ታሪኻዊ መስርሕ ህዝቢ ኤርትራ ንዲሞክራሲያዊ ለውጢ ምኻኑ ምእማንን ምጥቃስ ኣገዳስነት ዘለዎ፡ ንኸዓብን ክሰፍሕን ክቅጽልን ከኣ ፖለቲካውያን ሃይልታት ኤርትራ አብ ዘተኣማምን መደባት ምትሕግጋዝ ንምስግጋር ከኣ ስልጡን ዝኾነ ፍታሕ ንሕዝብና ክቅርብ ዝግበረሉ ትጽቢት ውሑድ ዘይምኳኑ ኣንጺፍዎ ዘሎ ሰረትን ሓድነት'ዩ።

ዜናን ሓበሬታን
ውድብ ሓድነት ንዲሞክራሲ ለውጢ
4 ጥቅምቲ 2019